


டிசம்பர் – 25

TNPSC துளிகள்

- ❖ 2020-21 ஆம் நிதி ஆண்டிற்கான பெரிய வங்கிகளின் பட்டியலில் ஒட்டு மொத்த டிஜிட்டல் பரிவர்த்தனைகளில் முதலிடத்தை பாங்க் ஆஃப் பரோடா பெற்றுள்ளது.
 - டிஜிட்டல் பணவழங்கீட்டுகளுக்கான உச்சவ் கொண்டாட்டத்தின் போது இந்த வங்கிக்கு 2019-20 மற்றும் 2020-21 ஆகிய நிதியாண்டுகளுக்காக டிஜி தான் என்ற விருதுகள் வழங்கப் பட்டுள்ளன.
- ❖ வரகக் கோழி என்ற பறவையின் மிக நீளமான உள்நாட்டு இடம்பெயர்வு வழித் தடமானது இராஜஸ்தான் முதல் மகாராஷ்டிராவின் அகமது நகர் மாவட்டம் வரையில் நீள்வதாக முதல் முறையாக கண்டறியப்பட்டுள்ளது.
 - வரகக் கோழியானது கானமயில் இனத்தைச் சேர்ந்த அருகி வரும் இனமாகும்.
- ❖ O.P. ஜிண்டால் உலகப் பல்கலைக்கழகமானது டைம்ஸ் உயர்கல்வி இதழின் 2021 ஆம் ஆண்டிற்கான ஆசிய விருதுகள் வழங்கும் விழாவில் “ஆண்டின் சிறந்த டிஜிட்டல் புதுமை” என்ற விருதினைப் பெற்றுள்ளது.
 - இந்த விருதிற்குத் தேர்வான ஒரே இந்தியப் பல்கலைக்கழகம் இதுவாகும்.
- ❖ கொலம்பியப் பத்திரிகைக் கல்வி நிறுவனமானது தி இந்து குழுமத்தின் தலைவர் மாலினி பார்த்தசாரதி அவர்களை 2022 ஆம் ஆண்டிற்கான தனது முன்னாள் மாணவர் விருதினைப் பெறுபவர்களுள் ஒருவராக அறிவித்துள்ளது.

தமிழ்நாடு செய்திகள்

மீண்டும் மஞ்சள்பை திட்டம்



- ❖ தமிழக முதல்வர் M.K. ஸ்டாலின் மீண்டும் மஞ்சள்பை விழிப்புணர்வு இயக்கம் என்ற சுற்றுச்சூழலுக்கு உகந்த முன்னெடுப்பினைத் தொடங்கி வைத்தார்.
- ❖ மஞ்சள் துணிப்பை (அ) மஞ்சள்பையைப் பயன்படுத்துவது குறித்த இந்த விழிப்புணர்வு



இயக்கமானது நெகிழிப் பைகளை உபயோகிப்பதை கைவிட்டு சுற்றுச்சூழலுக்கு உகந்த பைகளைப் பயன்படுத்திட வேண்டி மக்களை ஊக்குவிப்பதை நோக்கமாகக் கொண்டுள்ளது.

தேசியச் செய்திகள்

நிதி ஆயோக் - ஐக்கிய நாடுகளின் உலக உணவுத் திட்டம்

- ❖ நிதி ஆயோக் மற்றும் ஐக்கிய நாடுகளின் உலக உணவுத்திட்ட அமைப்பு ஆகியவை உணவுப் பட்டியலைப் பல்வகைப்படுத்தி விரிவுபடுத்திட ஒப்புக் கொண்டுள்ளன.
- ❖ நிதி ஆயோக் மற்றும் ஐக்கிய நாடுகளின் உலக உணவுத் திட்ட அமைப்பு ஆகியவற்றுக்கு இடையேயான கூட்டாண்மையானது சிறுதானியங்களின் பிரதான பயன்பாட்டில் கவனம் செலுத்தவும், சிந்தனைப் பரிமாற்றத்தில் சர்வதேச அளவில் இந்தியா முன்னிலை பெற்றிடவும் வேண்டி இந்தியாவிற்கு ஆதரவு அளிக்கும்.
- ❖ 2023 ஆம் ஆண்டானது சர்வதேச சிறுதானிய ஆண்டாக அழைக்கப்படுகிறது.
- ❖ மேலும் உணவு அமைப்புகளை மாற்றியமைப்பதுடன் பருவநிலை மாற்றத்திற்கு ஏற்ப தகவமைத்தல் திறன் மற்றும் சிறு விவசாயிகளுக்கான நெகிழ்திறனுடன் கூடிய வாழ்வாதாரத்தை உருவாக்குதல் ஆகியவற்றை இக்கூட்டாண்மை ஒரு நோக்கமாகக் கொண்டுள்ளது.
- ❖ இந்திய அரசானது சிறுதானிய உற்பத்தியை ஊக்குவித்து மேம்படுத்துவதற்காக 2018 ஆம் ஆண்டினை சிறுதானியங்களின் ஆண்டாக அனுசரித்தது.



புவியிடத் தகவல் முறைமை அடிப்படையில் தண்ணீர் வழங்கீட்டு அமைப்பு

- ❖ இராணுவக் குடியிருப்புகளைச் சேர்ந்த குடிமக்களுக்காக புவியிடத் தகவல் முறைமை அடிப்படையிலான தண்ணீர் வழங்கீட்டு அமைப்பானது சமீபத்தில் தொடங்கப்பட்டது.
- ❖ இந்த மாதிரியானது பாதுகாப்புச் செயலாளர் மற்றும் டெல்லியில் பாதுகாப்புத் துறையில் உள்ள சொத்துக்கள் பிரிவின் தலைமை இயக்குநர் ஆகியோரின் வழி காட்டுதலின் கீழ் பாஸ்கராச்சார்யா விண்வெளிப் பயன்பாட்டு மற்றும் புவியிடத் தகவல் கல்வி நிறுவனத்தினால் உருவாக்கப்பட்டுள்ளது.
- ❖ இது தண்ணீர் வழங்கீட்டு இணைப்பிடத்தை அறிவதற்கு தனது குடிமக்களுக்கு உதவும் ஒரு தன்னியக்கமான அமைப்பாகும்.
- ❖ இது அருகிலுள்ள தண்ணீர் குழாய் இணைப்பைத் தானாகவே நிர்ணயித்து தகவல் தெரிவிக்கிறது.
- ❖ புவியிடத் தகவல் முறைமை சார்ந்த அமைப்பானது நாட்டில் முதல் முறையாக

கையாளப் பட்டுள்ளது.

- ❖ இது அரசின் குறைந்தபட்ச தலையீடு (minimum government) என்பதன் அடிப்படையில் ஆனதாகும்.
- ❖ தண்ணீர்க் குழாய் இணைப்பிற்கான அனுமதி வழங்குவதற்கு எந்தவொரு மனிதத் தலையீடும் தேவையில்லை என்பதால் இது 'அதிகபட்ச ஆளுமை' என்ற கருத்திற்கு ஏற்ப இயங்குகிறது.

விஷிகே அறிக்கை



- ❖ ரிலையன்ஸ் இன்டஸ்ட்ரீஸ் லிமிடெட் நிறுவனமானது 2021 ஆம் ஆண்டு விஷிகே செய்தி மதிப்பீட்டுத் தரவரிசையில் இந்திய ஊடகத்தில் அதிகம் தென்படும் பெரு நிறுவனம் என்று குறிப்பிடப்பட்டுள்ளது.
- ❖ பாரத் ஸ்டேட் வங்கியானது இரண்டாமிடத்திலும் அதனைத் தொடர்ந்து பாரதி ஏர்டெல், இன்போசிஸ் மற்றும் டாடா மோட்டார்ஸ் ஆகிய நிறுவனங்கள் அடுத்தடுத்த இடங்களிலும் உள்ளன.
- ❖ இதில் அதிக மதிப்பு பெற்ற அரசிற்குச் சொந்தமான தேசிய அனல்மின் கழகமானது 13வது இடத்தில் உள்ளது.
- ❖ முன்னணிப் பன்னாட்டுப் பெரு நிறுவனங்களுக்கான உலகத் தரவரிசைப் பட்டியலில் பேஸ்புக் முதலிடத்திலும் அதனைத் தொடர்ந்து இரண்டாமிடத்தில் கூகுளின் ஆல்பாபெட் நிறுவனமும் இடம் பெற்றுள்ளன.

பிரலய் ஏவுகணை

- ❖ உள்நாட்டிலேயே தயாரிக்கப்பட்ட நிலம் விட்டு நிலம் பாயக் கூடிய பிரலய் என்ற ஏவுகணையின் முதல் பரிசோதனையினை ஓடிசா கடற்கரை அருகே இந்தியா வெற்றிகரமாக மேற்கொண்டது.

- ❖ இதில் பயன்படுத்தப்பட்ட திட எரிபொருளானது பிருத்வி பாதுகாப்பு வாகனத்தின் அடிப்படையில் ஆனதாகும்.
- ❖ இது பாதுகாப்பு ஆராய்ச்சி மற்றும் மேம்பாட்டு அமைப்பினால் உருவாக்கப்பட்ட ஒரு போர்க் கள ஏவுகணையாகும்.
- ❖ இந்த ஏவுகணையானது APJ அப்துல்கலாம் தீவிலிருந்து ஏவப்பட்டது.



உலகின் முதல் குறுந்தகவல் சேவையை விற்கும் வோடபோன்



- ❖ வோடஃபோன் நிறுவனமானது உலகின் முதல் குறுந்தகவல் சேவையினை ஒரு மாற்று அல்லாத பத்திரம் என்ற முறையில் ஏலம் விடுவதாக அறிவித்துள்ளது.
- ❖ ஒரு நிரந்தரமான மாற்று அல்லாத பத்திரமாக நிர்ணயிக்கப்பட்ட இந்த குறுந்தகவலின் முதல் தகவல் தொடர்பு நெறிமுறைகளின் பிரதிக்காக ஒரு ஏலதாரர் 107,000 யூரோக்களை இதற்காக செலுத்தியுள்ளதாக அந்த நிறுவனம் அறிவித்துள்ளது.
- ❖ வோடஃபோன் நிறுவனமானது இந்தத் தொகையை மோதல்கள் மற்றும் வன்முறைகள்



காரணமாக தங்கள் வீடுகளை விட்டு வெளியேறக் கட்டாயப்படுத்தப்பட்ட பல மில்லியன் மக்களுக்கு உதவி வழங்குவதற்கான ஐ.நாவின் அகதிகள் முகமையான ஜக்கிய நாடுகளின் அகதிகளுக்கான உயர் ஆணையத்திடம் வழங்க உள்ளது.

கும்பல் வன்முறை மற்றும் கும்பல் கொலைகள் தடுப்பு மசோதா, 2021

- ❖ ஜாக்கண்ட் மாநில சட்டசபையானது இந்த மசோதாவினை நிறைவேற்றியுள்ளது.
- ❖ அரசியலமைப்பு உரிமைகளை சிறந்த முறையில் பாதுகாப்பதையும் இந்த மாநிலத்தில் கும்பல் வன்முறைகளைத் தடுப்பதையும் இது நோக்கமாகக் கொண்டு உள்ளது.
- ❖ இதில் ஒரு திருத்தம் இணைக்கப்பட்ட பிறகு அம்மசோதா நிறைவேற்றப்பட்டு அதன் பின் ஆளுநரின் ஒப்புதலைப் பெறுவதற்காக அது அனுப்பப்பட்டது.
- ❖ இது அறிவிக்கப்பட்டால் இது போன்ற சட்டத்தைக் கொண்டு வந்த மேற்கு வங்காளம், இராஜஸ்தான் மற்றும் மணிப்பூர் ஆகிய மாநிலங்களின் பட்டியலில் ஜார்க்கண்ட் 4வது மாநிலமாக இடம் பெறும்.

பிரதான் மந்திரி ஜன்தன் யோஜனா

Expanding base	
Month & year	Number of beneficiaries (in crore)
December 2021	44.05
December 2020	41.43
December 2019	37.69
December 2018	33.45
December 2017	30.71

- ❖ பிரதான் மந்திரி ஜன்தன் யோஜனா திட்டத்தின் கீழ் பயன் பெறுவர்களின் மொத்த எண்ணிக்கை 44 கோடியினைத் தாண்டியுள்ளது.
- ❖ அதிக கணக்குப் பதிவுகளோடு உத்தரப்பிரதேசம் இந்தப் பட்டியலில் முதலிடத்திலும், இதனைத் தொடர்ந்து பீகார் இரண்டாமிடத்திலும் இடம் பெற்றுள்ளது.
- ❖ இந்தத் திட்டமானது 2014 ஆம் ஆண்டு ஆகஸ்ட் 28 அன்று தொடங்கப்பட்டது.
- ❖ நாட்டிலுள்ள அனைத்து மக்களுக்கும் பொதுவான வங்கி வசதி அணுகல் முறையை வழங்குவதே இதன் நோக்கமாகும்.

மாநிலச் செய்திகள்


இலவச திறன்பேசி திட்டம்

- ❖ உத்தரப் பிரதேசத்தின் யோகி ஆதித்யநாத் அரசானது டிசம்பர் 25 அன்று இலவச திறன்பேசி திட்டத்தினைத் தொடங்க உள்ளது.

- ❖ டிசம்பர் 25 ஆம் தேதியானது மூத்த பா.ஜ.க தலைவரும் முன்னாள் பிரதமருமான அடல் பிஹாரி வாஜ்பாய் அவர்களின் பிறந்த நாளாகும்.
- ❖ இந்தத் திட்டத்தின் கீழ், பட்டப்படிப்பு மற்றும் அதற்கு மேல்நிலையில் இறுதியாண்டு பயிலும் மாணவர்களுக்கு திறன்பேசிகள் மற்றும் வரைபட்டிகைகள் ஆகியவற்றை அந்த மாநில அரசு வழங்க உள்ளது.


பிரபலமானவர்கள், விருதுகள், மற்றும் நிகழ்வுகள்

மிகவும் புத்தாக்கம் மிக்க கல்வி நிறுவனம்



- ❖ ரூர்க்கியின் இந்தியத் தொழில்நுட்பக் கல்வி நிறுவனமானது தொழில்துறை புத்தாக்க விருதுகளுக்காக வேண்டி மதிப்பு மிக்க இந்தியத் தொழில்துறைக் கூட்டமைப்பினால் தேர்ந்தெடுக்கப் பட்டுள்ளது.
- ❖ இந்த நிறுவனமானது இந்த ஆண்டில், மிகவும் புத்தாக்கம் மிக்க ஆராய்ச்சி நிறுவனம் என்ற பிரிவின் கீழ் முதல் இடத்தைப் பெற்றுள்ளது.
- ❖ கடந்த ஆண்டு இந்த நிறுவனமானது அதன் கண்டுபிடிப்புகளின் எண்ணிக்கையை கணக்கில் கொண்டு "ஆண்டின் சிறந்த புத்தாக்கம் மிக்க கல்வி நிறுவனம்" என்று அறிவிக்கப்பட்டது.

தலைமைத்துவ உறுதிப்பாட்டிற்கான ஐ.நா. பெண்கள் விருது, 2021



- ❖ 2021 ஆம் ஆண்டு பிராந்திய ஆசிய-பசிபிக் பெண்கள் அதிகாரமளிப்பு கொள்கைகள் என்ற விருது வழங்கும் விழாவில் திவ்யா ஹெக்டே என்பவருக்குத் தலைமைத்துவ

உறுதிப்பாட்டிற்கான ஐ.நா. பெண்கள் விருதானது வழங்கப்பட்டுள்ளது.

- ❖ இவர் கர்நாடகாவின் உடுப்பி பகுதியைச் சேர்ந்த, இந்தியப் பருவநிலை நடவடிக்கைத் துறையின் ஒரு தொழில்முனைவோர் ஆவார்.
- ❖ பேயெரு சுற்றுச்சூழல் சேவைகள் என்ற தனது அமைப்புடன் சேர்ந்து பருவநிலை நடவடிக்கை முயற்சிகள் மூலமாக பாலினச் சமத்துவத்தை முன்னேற்றுவதற்காக அவர் ஆற்றி வரும் தொடர் முயற்சிகளுக்காக வேண்டி இந்த விருதானது அவருக்கு வழங்கப் பட்டுள்ளது.

விளையாட்டுச் செய்திகள்

ஹர்ஜிந்தர் சிங்



- ❖ இந்திய ஒலிம்பிக் சங்கமானது பெய்ஜிங்கில் நடைபெற உள்ள 2022 ஆம் ஆண்டிற்கான குளிர்கால ஒலிம்பிக் போட்டிகளில் இந்திய வீரர்கள் அணியின் தலைவராக (Chef de mission) ஹர்ஜிந்தர் சிங் என்பவரை நியமித்துள்ளது.
- ❖ இவர் இந்தியப் பனிக்கட்டி மைதான ஹாக்கி சங்கத்தின் தலைமைச் செயலாளர் ஆவார்.
- ❖ இவர் 2018 ஆம் ஆண்டில் தென் கொரியாவின் பியோன்சங்க் எனுமிடத்தில் நடைபெற்ற 23வது குளிர்கால ஒலிம்பிக் போட்டிகளிலும் இந்திய வீரர்கள் அணிக்குத் தலைவராக இருந்தார்.

முக்கிய தினங்கள்

கிசான் திவாஸ் - டிசம்பர் 23

- ❖ இது தேசிய விவசாயிகள் தினம் எனவும் அழைக்கப்படுகிறது.
- ❖ இந்தத் தினமானது இந்தியாவின் 5வது பிரதமரான செளத்ரி சரண்சிங் அவர்களுடைய பிறந்த நாளின் நினைவாக நாடு முழுவதும் அனுசரிக்கப்படுகிறது.



- ❖ இவர் விவசாயிகளுக்கு உகந்த வகையில் பல கொள்கைகளை வெளியிட்டு அவர்களின் நலனுக்காக பாடுபட்டவர் ஆவார்.
- ❖ இவர் 1979 ஆம் ஆண்டு ஜூலை 28 முதல் 1980 ஆம் ஆண்டு ஜனவரி 14 வரை இந்தியப் பிரதமராகப் பணியாற்றினார்.

